

τῆς θαλάττης, τῶν δὲ χρημάτων βασιλεὺς ταμίης, τὰ δὲ
 τῶν Ἑλλήνων σώματα τῶν δαπανᾶσθαι δυναμένων, ναῦς
 δὲ πολλὰς <μὲν> αὐτὸς κέκτηται, πολλὰς δ' ὁ τύραννος
 6 τῆς Σικελίας. ὥστε ἄξιον τὸν μὲν πρὸς ἀλλήλους πόλε-
 μον καταθέσθαι, τῇ δ' αὐτῇ γνώμῃ χρωμένους τῆς σω-
 τηρίας ἀντέχεσθαι, καὶ περὶ μὲν τῶν παρεληλυθότων
 αἰσχύνεσθαι, περὶ δὲ τῶν μελλόντων ἔσεσθαι δεδιέναι,
 καὶ πρὸς τοὺς προγόνους ἀμιλλᾶσθαι, οἱ τοὺς μὲν βαρ-
 βάρους ἐποίησαν τῆς ἀλλοτρίας ἐπιθυμοῦντας τῆς σφε-
 τέρας αὐτῶν στερεῖσθαι, τοὺς δὲ τυράννους ἐξελάσαντες
 7 κοινὴν ἅπασι τὴν ἐλευθερίαν κατέστησαν. θαυμάζω δὲ
 Λακεδαιμονίους πάντων μάλιστα, τίνι ποτὲ γνώμῃ χρώ-
 μενοι καομένην τὴν Ἑλλάδα περιορῶσιν, ἡγεμόνες ὄντες
 τῶν Ἑλλήνων οὐκ ἀδίκως, καὶ διὰ τὴν ἔμφυτον ἀρετὴν
 καὶ διὰ τὴν <τῶν> πρὸς τὸν πόλεμον ἐπιστήμην, μόνοι
 δὲ οἰκοῦντες ἀπόρθητοι καὶ ἀτείχιστοι καὶ ἀστασίαστοι
 καὶ ἀήττητοι καὶ τρόποις αἰεὶ τοῖς αὐτοῖς χρώμενοι· ὧν
 ἔνεκα ἐλπίς ἀθάνατον τὴν ἐλευθερίαν αὐτοὺς κεκτῆσθαι,
 καὶ ἐν τοῖς παρεληλυθόσι κινδύνοις σωτῆρας γενομένους
 8 τῆς Ἑλλάδος περὶ τῶν μελλόντων προορᾶσθαι. οὐ τοί-
 νυν ὁ ἐπιῶν καιρὸς τοῦ παρόντος βελτίων· οὐ γὰρ ἀλ-
 λοτρίας δεῖ τὰς τῶν ἀπολωλότων συμφορὰς νομίζειν
 ἀλλ' οἰκείας, οὐδ' ἀναμεῖναι, ἕως ἂν ἐπ' αὐτοὺς ἡμᾶς αἰ-
 δυνάμεις ἀμφοτέρων ἔλθωσιν, ἀλλ' ἕως ἔτι ἔξεστι, τὴν
 9 τούτων ὕβριν κωλύσαι. τίς γὰρ οὐκ ἂν <ἀγανακτήσει> ἐν
 ὄρωι ἐν τῷ πρὸς ἀλλήλους πολέμῳ μεγάλους αὐτοὺς
 γεγενημένους; ὧν οὐ μόνον αἰσχροῶν ὄντων ἀλλὰ καὶ
 δεινῶν, τοῖς μὲν μεγάλα ἡμαρτηκόσιν ἐξουσία γεγένηται
 τῶν πεπραγμένων, τοῖς δὲ Ἑλλησιν οὐδεμίαν αὐτῶν τι-
 μωρία